

नागरिक सचेतना केन्द्रले महिलाको जीवनस्तर परिवर्तन

कृञ्जला पुलामी

सिन्धुली, ८ कात्तिक

नागरिक सचेतना केन्द्रले गाँउ-गाउँमा नेतृत्व विकाससँगै आर्यआर्जन र सामाजिक चेतना विकासको काम गरेको छ। स्थानीय विकास मन्त्रालयले जिविसमार्फत सञ्चालन गरेको नागरिक सचेतना केन्द्रबाट क्रण लिएर सिन्धुलीका महिला विभिन्न व्यवसाय गर्दै आत्मनिर्भर बनेका हुन्।

सिन्धुलीको निपाने गाविसमा रहेको नागरिक सचेतना केन्द्रकी सदस्य रमा थापाले सचेतना केन्द्रबाट १५ हजार क्रण लिएर तरकारीखेती गर्न सुरु गरिन्। केन्द्रबाट क्रण लिएर

तरकारीखेती सुरु गरेकी थापाले अहिले मनव्य आमदानी गरेकी छन्। १ कड्डा जग्गाबाट तरकारीखेती सुरु गरेकी थापाले अहिले ३ कड्डा जग्गामा व्यावसायिक रूपमा तरकारीखेती गरेकी छन्। पहिले उठाठ लाएदो देखिने बारीमा अहिले मौसमीदेखि बेमौसमीसम्मका तरकारी देख्न सकिन्छ। खुरानी, गोलभेंडा, करेला, बोडी, भिन्डी, सिमी, काउलीलगायतका विभिन्न किसिमका तरकारी उनको बारीमा पाइन्छ।

उनले तरकारीखेतीबाटे मासिक ३० देखि ३५ हजारसम्म आमदानी गरिरहेकी छन् भने घर खर्च पनि तरकारीखेतीबाटे चलेको उनले बताइन्। थापाजस्तै सिन्धुलीको भीमेश्वर गाविसकी धनकुमारी

रम्तेलले पनि कुखुरा व्यवसायमार्फत आमदानी गरेकी छन्। परिवार चलाउन, छोराछोरी पढाउन सजिलो भएको र आफैले व्यवसाय सुरु गरिसकेपछि कसैसँग पैसा मान्य पनि नपरेको रम्तेलले बताइन्। उनी आफू नो व्यवसायप्रति सन्तुष्ट छन्।

थापा र रम्तेल त प्रतिनिधि पात्रमात्र हुन् निपाने गाविसकी मैया बुढाथोकी, बस्तीपुर गाविसकी आरती लामाजस्ता थुप्रै महिला पछिल्लो समय नागरिक सचेतना केन्द्रबाट थोरै व्याजमा क्रण लिने र व्यवसाय गर्ने सिन्धुलीमा दिन प्रतिदिन बढ्दै गएको छ। सचेतना केन्द्रमा बसेपछि नागरिकहरूले राज्यले दिने सेवा, सुविधा हक्कअधिकारबाटे पनि खुलेर बहस गर्न

सक्ने भएका छन्। त्यस्तै योजना चयन तथा सिफारिसदेखि योजना मान्य स्वयं महिला नै आउन थालेको जिविसले जनाएको छ।

त्यस्तै नागरिक सचेतना केन्द्रको स्थापनासँगै भृष्टाचार न्यूनीकरणमा महत पुँगोको सरोकारबालाको भनाइ छ। विभिन्न कारणले डेढ दशकदेखि स्थानीय निकायको चुनाव हुन नसक्या जनता र स्थानीय सरकारबीच सेतुको काम गर्दै आएको सचेतना केन्द्र प्रत्येक गाविसका वडा र नगरपालिकाका हरेक वडामा गठन गरिएका छन्। राज्यले वार्षिक ३ लाख १५ हजार रुपैयाँ दिए आएको छ। नागरिक सचेतना केन्द्रले विपन्न जनतालाई सामाजिक र आर्थिक चेतनाको विकास गरिरहेको छ।